

இனிமையான குழந்தைகளே! உங்களை இராவண ராஜ்ஜியத்திலிருந்து விடுவித்து சத்தகதி அளிப்பதற்காகவும், நரகவாசிகளை சொர்க்கவாசிகளாக ஆக்குவதற்காகவும் தந்தை வந்துள்ளார்.

கேள்வி: தந்தை பாரதவாசி குழந்தைகளாகிய உங்களுக்கு எந்த எந்த நினைவுகளைக் கொடுத்துள்ளார்?

பதில்: ஹே! பாரதவாசி குழந்தைகளே! நீங்கள் சொர்க்கவாசியாக இருந்தீர்கள். இன்றிலிருந்து 5000 வருடங்களுக்கு முன்பு பாரதம் சொர்க்கமாக இருந்தது, தங்க வைரங்களின் மாளிகைகள் இருந்தன. நீங்கள் முழு உலகத்திற்கும் எஜமானராக இருந்தீர்கள். வானமும் பூமியும் அனைத்தும் உங்களுடையதாக இருந்தது. பாரதம் சிவ பாபாவால் ஸ்தாபனை செய்யப்பட்ட சிவாலயமாக இருந்தது. அங்கே தூய்மை இருந்தது. இப்போது மீண்டும் இப்படிப்பட்ட பாரதம் உருவாக உள்ளது.

பாடல்: கண்ணிழந்தவர்களுக்கு வழி காட்டுங்கள் பிரபுவே...

ஓம் சாந்தி. இனிமையிலும் இனிமையான குழந்தைகள் (ஆத்மாக்கள்) இந்தப் பாடலைக் கேட்டீர்கள். யார் கூறியது? ஆத்மாக்களின் ஆன்மீகத் தந்தை கூறினார். ஆக ஆன்மீகத் தந்தையை ஆன்மீகக் குழந்தைகள் ஹே! பாபா! என்று கூறினார்கள். அவர் ஈஸ்வரன் என்றும், பிதா என்றும் சொல்லப்படுகிறார். எந்த பிதா? பரமபிதா. ஏனென்றால் இரண்டு தந்தையர் உள்ளனர் - ஒருவர் லௌகீக தந்தை, மற்றவர் பாரலௌகீக தந்தை. லௌகீக தந்தையின் குழந்தைகள் பாரலௌகீக தந்தையை அழைக்கின்றனர் - ஹே! பாபா! நல்லது. பாபாவின் பெயர் என்ன? சிவன். நிராகாரியான அவரோ பூஜிக்கப்படுகிறார். அவர் பரம தந்தை என்று சொல்லப்படுகிறார். லௌகீக தந்தை சுப்ரீம் (பரம) என்று கூறப்படுவதில்லை. உயர்விலும் உயர்வானவர், அனைத்து ஆத்மாக்களின் தந்தை ஒருவரே ஆவார். அனைத்து ஜீவாத்மாக்களும் அந்த தந்தையை நினைவு செய்கின்றனர். நம்முடைய தந்தை யார் என்பதை ஆத்மாக்கள் மறந்துவிட்டுள்ளனர். ஹே! இறைத்தந்தையே! கண்ணற்ற எங்களுக்கு கண் கொடுத்தீர்கள் எனில், நாங்கள் எங்களுடைய தந்தையை அறிந்து கொள்ள முடியும் என்று அழைக்கின்றனர், பக்தி மார்க்கத்தின் காயங்களிலிருந்து விடுவியுங்கள் என்று கூக்குரலிடுகின்றனர். சத்தகதிக்காகவும், மூன்றாம் கண்ணைப் பெறுவதற்காகவும், தந்தையை சந்திப்பதற்காகவும் அழைக்கின்றனர், ஏனென்றால் தந்தைதான் ஒவ்வொரு கல்பமும் பாரதத்தில் வந்து பாரதத்தை சொர்க்கமாக்குகிறார். இப்போது கலியுகமாகும், கலியுகத்திற்குப் பிறகு சத்யுகம் வர வேண்டும். இது புருஷோத்தம சங்கமயுகமாகும். யார் தூய்மையற்றவர்களாக கீழானவர்களாக ஆகிவிட்டார்களோ அவர்களை எல்லையற்ற தந்தை வந்து புருஷோத்தமர் ஆக்குகிறார். இவர்கள் (லட்சுமி நாராயணன்) புருஷோத்தமர்களாக பாரதத்தில் இருந்தனர். லட்சுமி நாராயணனின் வம்சத்தின் ராஜ்ஜியம் இருந்தது. இன்றிலிருந்து 5000 வருடத்திற்கு முன்னர் சத்யுகத்தில் ஸ்ரீ லட்சுமி நாராயணருடைய ராஜ்ஜியம் இருந்தது. குழந்தைகளுக்கு இந்த நினைவுகளைக் கொடுக்கிறார் - பாரதவாசிகளாகிய நீங்கள் 5000 வருடங்களுக்கு முன்னர் சொர்க்கவாசிகளாக இருந்தீர்கள். இப்போதோ அனைவரும் நரகவாசிகள் ஆவார்கள். இன்றிலிருந்து 5000 வருடங்களுக்கு முன்னர் பாரதம் சொர்க்கமாக இருந்தது. பாரதம் மகிமை மிகுந்திருந்தது. தங்க வைரத்தாலான மாளிகைகள் இருந்தன. இப்போதோ ஒன்றுமில்லை. அந்த சமயத்தில் வேறெந்த தர்மமும் இருக்கவில்லை. சூரிய வம்சத்தவர் மட்டுமே இருந்தனர். சந்திர வம்சத்தவர் கூட பின்னால் வருகின்றனர். நீங்கள் சூரிய வம்சத்தவராக இருந்தீர்கள். இது வரையிலும் கூட இந்த லக்ஷ்மி நாராயணனின் கோவில்களைக் கட்டியபடி இருக்கின்றனர். ஆனால் லக்ஷ்மி நாராயணனின் ராஜ்ஜியம் எப்போது இருந்தது, எப்படி அடைந்தார்கள் என்பது யாருக்கும் தெரியாது. பூஜை செய்கின்றனர், ஆனால் எதுவும் தெரியவில்லை. எனவே குருட்டு நம்பிக்கையாக உள்ளது அல்லவா? சிவனின், லக்ஷ்மி நாராயணனின் பூஜை செய்கின்றனர், வாழ்க்கை வரலாறும் கூட தெரியாது. இப்போது நாங்கள் தூய்மையற்றவர்கள். தூய்மையற்றவர்களாகிய எங்களை தூய்மைப்படுத்தக்கூடிய பாபாவே வாருங்கள். வந்து எங்களை துக்கங்களிலிருந்து, இராவண ராஜ்யத்தில் இருந்து விடுவியுங்கள் என்று பாரதவாசிகள், அவர்களே கூறுகின்றனர். தந்தை தான் வந்து அனைவரையும் விடுவிக்கிறார். சத்யுகத்தில் ஒரே ராஜ்ஜியம் தான் இருந்தது என்று குழந்தைகளுக்குத் தெரியும். பாபுஜி (காந்திஜி)யும் கூட நமக்கு மீண்டும் இராம ராஜ்யம் வேண்டும், தூய்மையற்றதாகியுள்ள இல்லற தர்மம் தூய்மையடைய வேண்டும் என்று கூறினார். நாம் சொர்க்கவாசியாக விரும்புகிறோம். இப்போது நரகவாசிகளின் நிலை என்ன என்று பார்த்துக் கொண்டிருக்கிறீர்கள் அல்லவா? இதற்கு நரகம், பூதங்களின் உலகம் என்று கூறப்படுகிறது. இதே பாரதம் தெய்வீக உலகமாக இருந்தது. நீங்கள் 84 பிறவிகள் எடுத்தீர்கள், 84 லட்சம் பிறவிகள் எடுக்கவில்லை என்று தந்தை வந்து புரிய வைக்கிறார். நீங்கள் உண்மையில் சாந்திதாமத்தில் வசிப்பவர்கள்

ஆவீர்கள், இங்கே பாகத்தை நடிப்பதற்காக வந்துள்ளீர்கள் என்று பாபா புரிய வைக்கிறார், 84 பிறவிகளின் பாகத்தை நடித்தீர்கள், மறு பிறவியும் கண்டிப்பாக எடுக்க வேண்டும் அல்லவா? 84 மறுபிறவிகள் உள்ளன என்று பாபா புரிய வைக்கிறார்.

இப்போது குழந்தைகளாகிய உங்களுக்கு எல்லைக்கப்பாற்பட்ட ஆஸ்தியைக் கொடுப்பதற்காக எல்லைக்கப்பாற்பட்ட தந்தை வந்துள்ளார். இப்போது குழந்தைகளாகிய (ஆத்மாக்கள்) உங்களுடன் பேசிக் கொண்டிருக்கின்றார். மற்ற சத்சங்கங்களில், மனிதர்கள் மனிதர்களுக்கு பக்தி மார்க்கத்தின் விஷயங்களைக் கூறுகின்றனர். அரை கல்ப காலம் பாரதம் சொர்க்கமாக இருந்த போது, தூய்மையற்றவர் ஒருவரும் இருக்கவில்லை. இந்த சமயம் தூய்மையானவர் ஒருவரும் இல்லை. இதுவோ பதீத (தூய்மையற்ற) உலகமாக உள்ளது. கீதையில் கிருஷ்ண பகவானின் மஹா வாக்கியங்கள் என்று எழுதி விட்டனர். அவர் கீதையைக் கூறவில்லை. இந்த மனிதர்கள் தம்முடைய தர்ம சாஸ்திரத்தையும் கூட தெரிந்து கொள்ளவில்லை. தம்முடைய தர்மத்தையே மறந்து விட்டுள்ளனர். இந்து என்று ஏதும் தர்மம் இல்லை. முக்கியமான தர்மங்கள் நான்கு ஆகும். ஆதி சனாதன தேவி தேவதா தர்மம் முதன்மையானது. சூரிய வம்சத்தவர் மற்றும் சந்திர வம்சத்தவர் இருவரையும் ஒன்று சேர்த்து தேவி தேவதா தர்மம் என்று சொல்லப்படுகிறது. அங்கே துக்கத்தின் பெயர் இருக்கவில்லை. 21 பிறவிகள் நீங்கள் சுகதாமத்தில் இருந்தீர்கள், பிறகு இராவண ராஜ்யம், பக்தி மார்க்கம் தொடங்குகிறது. பக்தி மார்க்கமே கீழே இறங்குவதாகும். பக்தி இரவு மற்றும் ஞானம் பகல் ஆகும். இப்போது அடர்ந்த காரிருள் சூழ்ந்த இரவு ஆகும். சிவஜெயந்தி, சிவராத்திரி என இரண்டு வார்த்தைகள் வருகின்றன. சிவ பாபா எப்போது வருகிறார்? இரவாகும் போது சிவபாபா வருகிறார். பாரத வாசிகள் அடர்ந்த காரிருளில் இருக்கும்போது தந்தை வருகிறார். பொம்மைகளின் பூஜை செய்தபடி இருக்கின்றனர். ஒருவருடைய வரலாறும் தெரியாது. இந்த பக்தி மார்க்கத்தின் சாஸ்திரமும் உருவாகவேண்டியுள்ளது. இந்த நாடகம், சிருஷ்டி சக்கரத்தையும் புரிந்து கொள்ள வேண்டும். சாஸ்திரங்களில் இந்த ஞானம் இல்லை. அது பக்தியின் ஞானமாக, தத்துவமாக உள்ளது. அது சத்கதி மார்க்கத்துக்கான ஞானம் அல்ல. தந்தை கூறுகிறார் - நான் வந்து உங்களை பிரம்மாவின் மூலமாக யதார்த்தமான ஞானத்தைக் கூறுகிறேன். எங்களுக்கு சுக தாமம், சாந்தி தாமத்திற்கான வழிக் கூறுங்கள் என்று அழைக்கின்றனர். இன்றிலிருந்து 5000 வருடங்களுக்கு முன்பு சுக தாமம் இருந்தது என்று பாபா கூறுகிறார், அதில் நீங்கள் முழு உலகின் மீது ராஜ்யம் செய்து கொண்டிருந்தீர்கள், சூரிய வம்சத்தின் ராஜ்யம் இருந்தது. மற்ற அனைத்து ஆத்மாக்களும் சாந்தி தாமத்தில் இருந்தனர். அங்குள்ள 9 லட்சம் பேர் பாடப்படுகின்றனர். குழந்தைகளாகிய உங்களை இன்றிலிருந்து 5000 வருடங்களுக்கு முன் செல்வந்தர்களாக ஆக்கியிருந்தார். இவ்வளவு செல்வங்கள் கொடுத்தார், பின் அவைகளை எங்கே இழந்தீர்கள்? நீங்கள் எவ்வளவு செல்வந்தர்களாக இருந்தீர்கள்! பாரதவாசிகள் என்று யாருக்குக் கூற முடியும்? பாரதமே அனைத்திலும் உயர்விலும் உயர்வான கண்டம் ஆகும். அனைவரின் தீர்த்த ஸ்தானமும் இதுவே ஆகும், ஏனென்றால் பதீத பாவனன் (தூய்மையற்றவரைத் தூய்மையாக்குபவர்) தந்தையின் பிறந்த இடம் ஆகும். அனைத்து தர்மத்தைச் சார்ந்தவர்களுக்கும் தந்தை வந்து சத்கதி அளிக்கின்றார். இப்போது இராவண ராஜ்யம் இலங்கையில் மட்டுமல்ல, முழு உலகிலும் உள்ளது. அனைவருக்குள்ளும் 5 விகாரங்கள் பிரவேசம் ஆகியுள்ளன. சூர்யவம்சத்தின் ராஜ்யம் இருந்த போது இந்த விகாரங்களே இருக்கவில்லை. பாரதம் நிர்விகாரியாக இருந்தது. இப்போது விஷம் நிறைந்ததாக உள்ளது. சத்யுகத்தில் தெய்வீக சம்பிரதாயம் இருந்தது. அவர்கள் பிறகு 84 பிறவிகள் அனுபவித்து இப்போது அசுர சம்பிரதாயத்தவராக ஆகியுள்ளனர், மீண்டும் தெய்வீக சம்பிரதாயத்தவர் ஆகின்றனர். பாரதம் மிகவும் செல்வம் நிறைந்திருந்தது. இப்போது ஏழையாகியுள்ளது, அதனால் பிச்சை எடுத்தபடி உள்ளனர்.

பாபா சொல்கிறார் - நீங்கள் எவ்வளவு பணக்காரர்களாக இருந்தீர்கள்! உங்களைப்போல் சுகம் யாருக்கும் கிடைக்க முடியாது. நீங்கள் முழு உலகத்தின் எஜமானராக இருந்தீர்கள், வானம், பூமி அனைத்தும் உங்களுடையதாக இருந்தது. பாரதம் சிவ பாபாவால் உருவாக்கப்பட்ட சிவாலயமாக இருந்தது என்று தந்தை நினைவூட்டுகிறார். அங்கே தூய்மை இருந்தது, அந்த புதிய உலகத்தில் தேவி தேவதைகள் ராஜ்யத்தை ஆண்டு கொண்டிருந்தனர். இராதா கிருஷ்ணருக்கிடையே என்ன சம்பந்தம் என்பதைக்கூட பாரதவாசிகள் தெரிந்துகொள்ளவில்லை. இருவரும் வேறு வேறு ராஜ்யத்தினராக இருந்தனர், பின் சுயம் வரத்திற்குப் பிறகு லக்ஷ்மி நாராயணராக ஆகினர். இந்த ஞானம் எந்த மனிதரிடமும் இல்லை. பரமபிதா பரமாத்மா தான் ஞானக்கடல் ஆவார், அவரே இந்த ஆன்மீக ஞானத்தை உங்களுக்குக் கொடுக்கிறார், இந்த ஆன்மீக ஞானம் ஒரு தந்தை தான் கொடுக்க முடியும். ஆத்ம அபிமானியாருங்கள்

என்று தந்தை இப்போது கூறுகிறார். பரமபிதா பரமாத்மா சிவனாகிய என்னை நினைவு செய்யுங்கள். நினைவின் மூலம் தான் சதோபிரதானம் ஆவீர்கள். மனிதரிலிருந்து தேவதை அல்லது தூய்மையற்ற வரிலிருந்து தூய்மையானவர் ஆவதற்காகத் தான் நீங்கள் இங்கு வருகிறீர்கள். இப்போது இது இராவண ராஜ்யமாக உள்ளது. பக்தி மார்க்கத்தில் இராவண ராஜ்யம் தொடங்குகிறது. இராவணன் ஏதோ ஒரு சீதையைத் திருடவில்லை. பக்தி செய்யக்கூடிய நீங்கள் அனைவரும் இராவணனுடைய பிடியில் உள்ளீர்கள். முழு சிருஷ்டியும் 5 விகாரங்கள் என்ற இராவணனால் கைது செய்யப்பட்டுள்ளது. அனைவரும் சோக வனத்தில் துக்கமடைந்தவராக உள்ளனர். தந்தை வந்து அனைவரையும் விடுவிக்கிறார். இப்போது தந்தை மீண்டும் சொர்க்கத்தை உருவாக்கிக் கொண்டுள்ளார். இப்போது செல்வம் வைத்திருப்பவருக்கு இது சொர்க்கம் என்பதல்ல. இப்போது இது நரகம் தான் ஆகும். அனைவரும் தூய்மையற்றவராக உள்ளனர். ஆகவே தான் கங்கையில் சென்று குளிக்கின்றனர். கங்கை பதீத பாவனி என்று நினைத்துக் கொள்கின்றனர். ஆனால் யாரும் தூய்மையடைவதில்லை. பதீத பாவனி என்று தந்தைக்குத்தான் சொல்லப்படுகிறது, நதிகளை அப்படி சொல்வதில்லை. இவை அனைத்தும் பக்தி மார்க்கம் ஆகும். தந்தை தான் வந்து இந்த விஷயங்களைப் புரிய வைக்கிறார். இப்போது நீங்கள் அறிவீர்கள் - ஒருவர் லௌகீக தந்தை, இரண்டாவதாக பின் பிரஜாபிதா பிரம்மா அலௌகீக தந்தை ஆவார் மற்றும் அவர் பாரலௌகீக தந்தை ஆவார். மூன்று தந்தையர் உள்ளனர். சிவ பாபா பிரஜாபிதா பிரம்மா மூலமாக பிராமண தர்மத்தை ஸ்தாபனை செய்கிறார். பிராமணர்களை தேவதைகளாக்குவதற்காக இராஜயோகம் கற்றுத் தருகிறார். ஒரே முறை தந்தை வந்து ஆத்மாக்களுக்கு இராஜயோகம் கற்றுத் தருகிறார். ஆத்மாக்கள் மறுபிறவி எடுக்கின்றனர். நான் ஒரு சரீரத்தை விடுத்து மற்றொன்றை எடுக்கிறேன் என்று ஆத்மாதான் கூறுகிறது. தன்னை ஆத்மா என்று புரிந்து கொண்டு தந்தையாகிய என்னை நினைவு செய்தால் தூய்மையடைந்து விடுவீர்கள் என்று தந்தை கூறுகிறார். எந்த தேகதாரியையும் நினைவு செய்யாதீர்கள். இப்போது இது மரண லோகத்தின் முடிவுகாலமாகும். அமர லோகத்தின் ஸ்தாபனை ஆகிக் கொண்டிருக்கிறது. மற்ற அனைத்து பல்வேறுபட்ட தர்மங்களும் முடிந்து போய் விடும். சத்யுகத்தில் ஒரே தேவதா தர்மம்தான் இருந்தது. பிறகு திரேதாவில் சந்திர வம்சத்து இராமன்-சீதை இருக்கின்றனர். குழந்தைகளாகிய உங்களுக்கு முழு சக்கரத்தை நினைவூட்டுகிறார். சாந்தி தாமம், சுக தாமத்தை தந்தை தான் ஸ்தாபனை செய்கிறார். மனிதர்கள் மனிதருக்கு சத்கதி கொடுக்க முடியாது. அவர்கள் அனைவரும் பக்தி மார்க்கத்தின் குருமார்கள் ஆவர். பக்திமார்க்கத்தில் மனிதர்கள் பலவிதமான சித்திரங்களை உருவாக்கி பூஜை செய்து பிறகு சென்று சொல்கின்றனர் - மூழ்கிவிடு மூழ்கிவிடு. மிகவும் பூஜை செய்கின்றனர், ஊட்டுகின்றனர், குடிக்க வைக்கின்றனர், இப்போது உண்மையில் பிராமணர்கள் தான் சாப்பிடுகின்றனர். இதை பொம்மைகளின் பூஜை என்று சொல்லப்படுகின்றது. எவ்வளவு மூட நம்பிக்கையாக உள்ளது. இப்போது அவர்களுக்கு யார் புரிய வைப்பது! இப்போது நீங்கள் ஈஸ்வரிய குழந்தைகள் என்று பாபா சொல்கிறார். இப்போது நீங்கள் தந்தையிடமிருந்து இராஜயோகம் கற்றுக் கொண்டிருக்கிறீர்கள். இந்த ராஜ்யத்தின் ஸ்தாபனை நடந்து கொண்டிருக்கிறது. பிரஜைகளோ பலரும் ஆக வேண்டியுள்ளது. கோடியில் சிலர் ராஜா ஆகின்றனர். சத்யுகம் மலர்த் தோட்டம் என்று கூறப்படுகிறது. இப்போது முள்ளின் காடாக உள்ளது. இப்போது இராவண ராஜ்யம் மாறிக் கொண்டிருக்கிறது. இப்போது இந்த வினாசம் ஆகவே வேண்டியுள்ளது. இந்த ஞானம் இப்போது பிராமணர்களாகிய உங்களுக்கு மட்டும் தான் கிடைக்கிறது. லட்சுமி நாராயணருக்குக் கூட இந்த ஞானம் இருப்பதில்லை. இந்த ஞானம் மறைந்து போய்விடுகிறது. பக்தி மார்க்கத்தில் யாருக்கும் தந்தையைத் தெரிவதில்லை. தந்தை தான் படைக்கக் கூடியவர் ஆவார். பிரம்மா, விஷ்ணு, சங்கரரும் கூட படைப்புகளே ஆவர். பரமாத்மா எங்கும் நிறைந்தவர் என்று கூறுவதன் மூலம் அனைவரும் தந்தை ஆகிவிடுகின்றனர். ஆஸ்தியின் மீது உரிமை இருப்பதில்லை. தந்தையோ வந்து அனைத்து குழந்தைகளுக்கும் ஆஸ்தியை வழங்குகிறார். அனைவருக்கும் சத்கதியை வழங்கும் வள்ளல் ஒரு தந்தை மட்டும் தான் ஆவார். யார் சத்யுகத்தில் முதன் முதலில் வருகின்றாரோ அவர்கள் 84 பிறவிகள் எடுக்கின்றனர் என்பதையும் புரிய வைத்துள்ளார். கிறிஸ்தவர்களுடைய பிறவிகள் எத்தனை இருக்கும்? சுமார் 40 பிறவிகள் இருக்கும். இந்த கணக்கு எடுக்கப்படுகிறது. ஒரு தந்தையை தேடுவதற்காக எத்தனை ஏமாற்றங்களை அடைகின்றனர். இப்போது நீங்கள் ஏமாற்றத்தை அடைவதில்லை. நீங்கள் ஒரு தந்தையை மட்டும் நினைவு செய்ய வேண்டும். இது நினைவின் யாத்திரையாகும். இது தூய்மையற்றவரை தூய்மையாக்கும் இறை தந்தையின் பல்கலைக் கழகமாகும். உங்களுடைய ஆத்மா படிக்கிறது. சாது சன்னியாசிகள் பின்னர் ஆத்மாவில் எதுவும் ஒட்டுவதில்லை என்று கூறிவிடுகின்றனர். ஆத்மாவுக்குத்தான் கர்மங்களுக்கு ஏற்றார்போல மறுபிறவிகளை எடுக்க வேண்டியுள்ளது. ஆத்மா

03.02.2011

தான் நல்ல மற்றும் கெட்ட காரியங்களைச் செய்கிறது. இந்த சமயம் உங்களுடைய கர்மம் பாவ கர்மம் ஆகிறது. சத்யுகத்தில் கர்மங்கள் அகர்மம் ஆகின்றன. அங்கே பாவ காரியங்கள் நடப்பதில்லை. அது புண்ணிய ஆத்மாக்களின் உலகமாகும். இவை அனைத்தும், புரிந்து கொள்ளக் கூடிய மற்றும் புரிய வைக்கக் கூடிய விஷயங்களாகும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட வரிசைக்கிரமமான முயற்சியின்படி முள்ளிலிருந்து மலராகக்கூடிய குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்,

1. முள்ளிலிருந்து மலராகி மலர்த்தோட்டத்தை (சத்யுகம்) ஸ்தாபனை செய்யக் கூடிய சேவை செய்ய வேண்டும். எந்த தவறான காரியத்தையும் செய்துவிடக்கூடாது.

2. தந்தையிடம் கேட்ட ஆன்மீக ஞானத்தை, அதையே அனைவருக்கும் கூற வேண்டும். ஆத்ம அபிமானி ஆவதற்காக முயற்சி செய்ய வேண்டும். ஒரு தந்தையை மட்டுமே நினைவு செய்ய வேண்டும். எந்த தேகதாரியையும் நினைவு செய்யக்கூடாது.

வரதானம். தேக அபிமானத்தின் தியாகத்தின் மூலமாக உயர்வான பாக்கியத்தை உருவாக்கக் கூடிய அனைத்து வெற்றிகளின் சொரூபம் ஆகுக!

தேக அபிமானத்தை தியாகம் செய்வது அதாவது ஆத்ம அபிமானி ஆவதன் மூலமாக தந்தையின் அனைத்து சம்மந்தங்களின் அனைத்து சக்திகளின் அனுபவம் ஏற்படுகிறது. இந்த அனுபவம் தான் சங்கமயுகத்தின் அனைத்திலும் உயர்ந்த பாக்கியம் ஆகும். விதியை வழங்கும் வள்ளலின் மூலம் கிடைத்த இந்த விதியை தன்னுடையதாக ஆக்கிக் கொள்வதன் மூலம் விருத்தியும் (வளர்ச்சி) உண்டாகும் மற்றும் அனைத்து வெற்றிகளும் கூட கிடைக்கும். தேகதாரியின் சம்மந்தம் மற்றும் அன்பினால் தம்முடைய கிரீடம் சிம்மாசனம் மற்றும் தம்முடைய நிஜமான சொரூபம் அனைத்தையும் விட்டுவிட்டீர்கள் எனும் போது தந்தையின் அன்பில் தேக அபிமானத்தை தியாகம் செய்ய முடியாதா என்ன? இந்த ஒரு தியாகத்தின் மூலமாகவே அனைத்து பாக்கியங்களும் கிடைத்துவிடும்

சுலோகன். கோபத்திலிருந்து விடுபட்டவர் ஆக வேண்டுமென்றால், சுயநலத்திற்குப் பதிலாக சுயநலமற்றவர் ஆகுங்கள். இச்சைகளின் ரூபத்தை மாற்றம் செய்யுங்கள்.